



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXVI ]

THURSDAY, MAY 8, 2025 / VAISHAKHA 18, 1947

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ટમી મે, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નાણા વિભાગના તારીખ: ૧૦મી ડિસેમ્બર, ૨૦૨૪ના સરકારી જાહેરનામા ક્રમાંક: જીએન-૫૮/એફડી/એમઆરટી/ઈ-ફાઈલ/૪/૨૦૨૪/૧૧૮૮/ઘ નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

રાજેન્દ્રસિંહ સોલંકી,

સરકારના નાયબ સચિવ.

## NOTIFICATION

## Regarding

**The Sub Accountant, Sub Auditor or Data Entry Machine Operator Class III,  
(Departmental Examination) Rules, 2024**

પેટા-હિસાબનીસ, સબ-ઓડિટર (પેટા-હિસાબ-તપાસનીસ), અથવા ડેટા-એન્ટ્રી મશીન ઓપરેટર, વર્ગ-૩ (ખાતાકીય પરીક્ષા)

નિયમો, ૨૦૨૪ સંબંધી

જાહેરનામું

નાણા વિભાગ

સચિવાલય, ગાંધીનગર, ૧૦ મી ડિસેમ્બર, ૨૦૨૪

**ભારતનું સંવિધાન.**

**ક્રમાંક. જીએન-પલ/એફડી/એમઆરટી/ઈ-ફાઈલ/૪/૨૦૨૪/૧૧૮૮/ધ:-** ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ વિદ્યમાન નિયમો રદ કરીને, ગુજરાતના રાજ્યપાલ, આથી, હિસાબ અને તિજોરી નિયામકની કચેરીની તાબાની સેવામાં, જુનિયર કારકુન, વર્ગ-૩ ની જગા પર નિમાયેલી વ્યક્તિઓની સેવાની શરતોનું નિયમન કરવા, તેઓને પેટા-હિસાબનીસ, વર્ગ-૩ની જગા પર બઢતી માટે પાત્ર થવા ખાતાકીય પરીક્ષા પાસ કરવાને સંબંધિત હોય તેટલે સુધી જોગવાઈ કરવા માટે નીચેના નિયમો કરે છે:-

**૧. ટૂંકી સંજ્ઞા, વ્યાપ્તિ અને આરંભ.-**

- (૧) આ નિયમો પેટા-હિસાબનીસ, સબ-ઓડિટર (પેટા-હિસાબ-તપાસનીસ), અથવા ડેટા-એન્ટ્રી મશીન ઓપરેટર, વર્ગ-૩ (ખાતાકીય પરીક્ષા) નિયમો, ૨૦૨૪ કહેવાશે.
- (૨) તે, હિસાબ અને તિજોરી નિયામકની કચેરીની તાબાની સેવામાં જુનિયર કારકુન અને કારકુન-સહ-ટાઈપિસ્ટ (અંગ્રેજી/ગુજરાતી), વર્ગ-૩ ની જગા પર તરીકે નિમાયેલી વ્યક્તિઓને લાગુ પડશે.
- (૩) તે, રાજ્યમાં, તેની પ્રસિદ્ધિની તારીખથી અમલમાં આવશે.

**૨. વ્યાખ્યા.-**

- (ક) “પરિશિષ્ટ” એટલે આ નિયમો સાથે જોડેલું પરિશિષ્ટ;
- (ખ) “મંડળ” એટલે ગુજરાત ગોણ સેવા પસંદગી મંડળ (જીએસએસએસબી), અથવા સરકાર વખતોવખત નક્કી કરે તેવી સંસ્થા;
- (ગ) “નિયામકની કચેરી” એટલે હિસાબ અને તિજોરી નિયામક, ગુજરાત રાજ્ય;
- (ઘ) “પરીક્ષા” એટલે પેટા-હિસાબનીસ જગા પર બઢતી માટેની ખાતાકીય પરીક્ષા;
- (ચ) “સરકાર” એટલે ગુજરાત સરકાર;
- (છ) “જુનિયર કારકુન” એટલે હિસાબ અને તિજોરી નિયામકની કચેરીની તાબાની સેવામાં, જુનિયર કારકુન અથવા કારકુન-સહ-ટાઈપિસ્ટ (અંગ્રેજી/ગુજરાતી), વર્ગ-૩;
- (જ) “જૂના નિયમો” એટલે આ નિયમો બહાર પાડ્યા તારીખની તરત પહેલા અમલમાં આવેલા નિયમો;
- (ઝ) “સંબંધિત ખાતાકીય પરીક્ષા” એટલે જૂના નિયમો હેઠળ ઠરાવેલી ખાતાકીય પરીક્ષા;
- (ટ) “નિર્દિષ્ટ તકો” એટલે વ્યક્તિએ, જેટલી તકોની અંદર પરીક્ષા પાસ કરવી જરૂરી હોય તેટલી, આ નિયમોમાં નિર્દિષ્ટ કરેલી તકોની સંખ્યા;
- (ઠ) “નિર્દિષ્ટ મુદત” એટલે વ્યક્તિએ, જેટલી મુદતની અંદર પરીક્ષા પાસ કરવી જરૂરી હોય તેટલી, આ નિયમોમાં નિર્દિષ્ટ કરેલી મુદત;
- (ડ) “પેટા - હિસાબનીસ” એટલે હિસાબ અને તિજોરી નિયામકની કચેરીની તાબાની સેવામાં પેટા-હિસાબનીસ, સબ-ઓડિટર (પેટા-હિસાબ-તપાસનીસ) અથવા ડેટા-એન્ટ્રી મશીન ઓપરેટર, વર્ગ-૩;

## ૩. પરીક્ષા પાસ કરવાની આવશ્યકતા.-

- (૧) જુનિયર કારકુનની જગા પર નિમાયેલી વ્યક્તિએ પેટા-હિસાબનીસ, વર્ગ-૩ની જગા પર બઢતી માટે પાત્ર થવા, પરીક્ષા પાસ કરવાની રહેશે;
- (૨) પેટા-નિયમ (૧)માં ગમે તે મજકૂર હોય તેમ છતાં, સંબંધિત ખાતાકીય પરીક્ષા પાસ કરવાની તારીખ બહાર પાડ્યા પહેલા જૂના નિયમો હેઠળ મુક્તિ આપી હોય, તેવી કોઈ વ્યક્તિએ, આ નિયમો હેઠળ ખાતાકીય પરીક્ષા પાસ કરવાની રહેશે નહિ.

## ૪. પરીક્ષામાં ઉપસ્થિત થવા માટેની પાત્રતા.-

- (૧) કોઈપણ વ્યક્તિએ, જુનિયર કારકુનની જગા ઉપર તેની નિમણૂક પછી, તેણે સેવાના ત્રણ વર્ષ પૂર્ણ કર્યા હોય તે સિવાય, ખાતાકીય પરીક્ષામાં ઉપસ્થિત થવા માટે પાત્ર થશે નહિ;
- (૨) કોઈપણ વ્યક્તિએ, જુનિયર કારકુનની જગા માટેની તાલીમાંત પરીક્ષા તેણે પાસ કરી હોય અથવા સક્ષમ સત્તાધિકારી દ્વારા તાલીમાંત પરીક્ષામાંથી તેને મુક્તિ આપવામાં આવી હોય તે સિવાય, પરીક્ષામાં બેસવા માટે પાત્ર થશે નહિ.

## ૫. પરીક્ષા પાસ કરવા માટેની નિર્દિષ્ટ તકો અને મુદત:

- (૧) પેટા-હિસાબનીસ ની જગા પર બઢતી માટે પાત્ર થવા માટે, કોઈ વ્યક્તિએ, જુનિયર કારકુનની જગા પર તેની નિમણૂક પછી, તેની ત્રણ વર્ષની સળંગ સેવા પૂર્ણ કર્યાની તારીખથી ત્રણ વર્ષની મુદતની અંદર અને ત્રણ તકોની અંદર પરીક્ષા પાસ કરવાની રહેશે:

પરંતુ અનુસૂચિત જાતિ અથવા અનુસૂચિત આદિજાતિની વ્યક્તિને, ઠરાવેલી ફીની ચુકવણી સિવાય એક વધારાની તક આપી શકાશે, જેનો લાભ તેની ત્રીજી તકની પરીક્ષાના પરિણામ જાહેર થયાની તારીખથી એક વર્ષની મુદતની અંદર લેવાનો રહેશે:

વધુમાં, આ નિયમોમાં ઉલ્લેખેલ પરીક્ષા, નિર્દિષ્ટ મુદતની અંદર અને નિર્દિષ્ટ તકોની અંદર પાસ કરવામાં નિષ્ફળ જાય તેવી કોઈ વ્યક્તિ, આવી ચૂક (નિષ્ફળતા) છતાં, સરકાર વખતોવખત નક્કી કરે તેવી પરીક્ષા ફી ભર્યેથી, કોઈ સમયે પરીક્ષામાં ઉપસ્થિત થવાને પાત્ર થશે અને તે સદરહુ પરીક્ષા પાસ કરે, તો તે બઢતી માટે પાત્ર થશે:

વળી પોતે આવી પરીક્ષા પાસ કરીને બઢતી માટે પાત્ર બને તે પહેલાં જે વ્યક્તિઓએ તેના કરતાં પહેલાં પરીક્ષા પાસ કરી હોય અને પેટા-હિસાબનીસની જગા પર આ નિયમો હેઠળ બઢતી આપવામાં આવી હોય તેવી વ્યક્તિઓ ઉપર, સિનિયોરિટીનો દાવો કરવાને હકદાર રહેશે નહિ:

વળી જૂના નિયમો હેઠળ કોઈ તક આપવામાં આવેલી હોય તેવી કોઈ વ્યક્તિને આ નિયમો હેઠળ બાકીની તકો મળવાપાત્ર રહેશે.

- (૨) પરીક્ષામાં ઉપસ્થિત નહિ રહેવાને બાબતને, એક તક તરીકે ગણવામાં આવશે.

## ૬. પરીક્ષાનો અભ્યાસક્રમ અને યોજના (સ્કીમ).-

- (૧) પરીક્ષા માટેનો અભ્યાસક્રમ, પરિશિષ્ટ-ક માં નિર્દિષ્ટ કર્યા પ્રમાણેનો રહેશે.
- (૨) પરીક્ષા, ૧૦૦ (એક સો) ગુણનું એક પ્રશ્નપત્ર એવા ત્રણ પ્રશ્નપત્રોની રહેશે. પરીક્ષા, વર્ણનાત્મક પ્રકારની અને મહત્તમ ૧૦% વૈકલ્પિક પ્રકારની રહેશે.
- (૩) ઉમેદવારને પ્રશ્નપત્રો-૧, ૨ અને ૩- ખ ના પ્રશ્નોના ઉત્તર પુસ્તકોની મદદથી આપવાની છૂટ આપવામાં આવશે, જ્યારે પ્રશ્નપત્ર-૩-ક ના ઉત્તર, પુસ્તકો વિના આપવાના રહેશે.

સ્પષ્ટીકરણ:- “પુસ્તકો સાથે” એટલે કોઈપણ વિવરણો અથવા પૂર્વ-કાયદા (કેસ લો) સિવાયના મૂળ અધિનિયમો અને/અથવા નિયમો ધરાવતું સરકારે અથવા સંસ્થાએ માન્ય કરેલ વિષયોનું મૂળ પુસ્તક અને તેમાં સરકારે અધિનિયમ હેઠળ બહાર પાડેલા, પ્રસિદ્ધ કરેલા અથવા મંજૂર કરેલા નિયમસંગ્રહો (મેન્યુઅલ્સ)નો સમાવેશ થાય છે.

## ૭. (ખાતાકીય) પરીક્ષાનું માધ્યમ.- પ્રશ્નપત્રમાં આપેલી સૂચનાઓ મુજબ પરીક્ષાનું માધ્યમ, ગુજરાતી અથવા અંગ્રેજી રહેશે.

## ૮. પરીક્ષા યોજવા બાબત.-

- (૧) મંડળ, વર્ષમાં ઓછામાં ઓછી એક વાર પરીક્ષા યોજશે;

- (૨) મંડળે ઠરાવેલી કામચલાઉ તારીખથી ઓછામાં ઓછા નેવું (૮૦) દિવસ પહેલાં, મંડળે, પરીક્ષાનાં સંબંધિત કાર્યક્રમની જાણ, નિયામકની કચેરીને કરવી જોઈશે;
- (૩) પરીક્ષામાં ઉપસ્થિત થવા ઇચ્છતી વ્યક્તિએ, આવી પરીક્ષા માટે ઉમેદવાર તરીકે પોતાનું નામ નોંધાવવા માટે, તેની અરજી, પરિશિષ્ટ-‘ખ’ માં નિર્દિષ્ટ કરેલા નમૂનામાં, પરીક્ષાની તારીખથી ઓછામાં ઓછા સાઠ દિવસ પહેલાં, નિયામકની કચેરી મારફત મંડળને મોકલવી જોઈશે;
- (૪) નિયામકની કચેરી હેઠળ સેવા આપતી વ્યક્તિ, પરીક્ષામાં ઉપસ્થિત થવા માટેની તેની પાત્રતાના સંબંધમાં, તેની અરજીની ચકાસણી કરશે અને પરિશિષ્ટ-‘ગ’ માં નિર્દિષ્ટ કર્યા પ્રમાણે પાત્રતા પ્રમાણપત્ર સાથે તે અરજી મંડળને મોકલશે.
- (૫) અરજદાર, પાછળથી, પરીક્ષામાં ઉપસ્થિત ન થવાનો નિર્ણય કરે, તો તેણે પરીક્ષાના આરંભની તારીખથી ઓછામાં ઓછા ત્રીસ દિવસ પહેલાં, નિયામકની કચેરી મારફત, તેની જાણ મંડળને કરવી જોઈશે;
- (૬) પરીક્ષામાં ઉપસ્થિત થવા માટે ઉમેદવાર તરીકે પોતાનું નામ નોંધાવ્યા પછી, પેટા-નિયમ (૫)માં ઉલ્લેખેલી જાણ કર્યા વિના, કોઈ વ્યક્તિ, પરીક્ષામાં ઉપસ્થિત થવામાં ચૂક કરે, તો તેણે પરીક્ષા પાસ કરવાની એક તક ગુમાવી હોવાનું ગણાશે;
- (૭) મંડળ, નિયામકની કચેરી દ્વારા તે (ઉમેદવાર) પરીક્ષામાં ઉપસ્થિત થવા માટે પાત્ર છે તે મતલબના આપવામાં આવેલા પ્રમાણપત્રને આધારે ઉમેદવારને પરીક્ષામાં પ્રવેશ આપશે:

પરંતુ નિયામકની કચેરીને એમ ખાતરી થાય કે વ્યક્તિએ પોતાના કાબૂ બહારના કારણોસર સમયમર્યાદાની અંદર જાણ કરવામાં ચૂક કરી હતી, તો તે પેટા-નિયમ (૫)માં ઉલ્લેખ્યા પ્રમાણેની જાણ કરવા માટેની આવી વ્યક્તિના પક્ષે થયેલી ચૂકને અને તેમાંથી ઉદ્ભવતા પરિણામોને માફ કરી શકશે.

- (૮) પરીક્ષા યોજવા માટેના સ્થળ, સમય અને તારીખની મંડળ દ્વારા જાણ કરવામાં આવશે અને નિયામકની કચેરી દ્વારા ઉમેદવારોને જાણ કરવામાં આવશે.

#### ૮. પરીક્ષા પાસ કરવા માટેનું ધોરણ.-

- (૧) પરીક્ષા પાસ કરવા માટેનું ધોરણ, દરેક પ્રશ્નપત્રને ફાળવેલા કુલ ગુણના પચાસ ટકા (૫૦%) રહેશે.
- (૨) કોઈ એક અથવા એકથી વધુ પ્રશ્નપત્રોમાં ઓછામાં ઓછા પચાસ ટકા (૫૦%) અથવા વધુ ગુણ મેળવ્યા હોય તેવા અસફળ ઉમેદવારને, ત્યાર પછીની પરીક્ષાના તે પ્રશ્નપત્રોમાં ઉપસ્થિત રહેવામાંથી મુક્તિ આપવામાં આવશે.
- (૩) કોઈ ઉમેદવાર, પરીક્ષામાં ફક્ત એક પ્રશ્નપત્રમાં (પાસ થવા માટે) લાયકી ધોરણ મેળવવામાં અસમર્થ રહે તેવા કિસ્સામાં, આવા ઉમેદવારને, તે પ્રશ્નપત્ર માટેના કુલ ગુણના ૫% સુધી કૃપા ગુણ (ગ્રેસ માર્ક) આપવામાં આવશે અને તે (ઉમેદવાર) લાયકી ધોરણ જેટલા અથવા તેના કરતાં વધારે ગુણ મેળવે, તો તેને, પાસ થયેલો જાહેર કરવામાં આવશે.

૧૦. પરીક્ષાનું પરિણામ.- મંડળે, પરીક્ષાનું પરિણામ, તેની સત્તાવાર વેબસાઈટ પર પ્રસિદ્ધ કરવું જોઈશે અને તે નિયામકની કચેરીને મોકલવું જોઈશે. નિયામકની કચેરીએ, ઉમેદવારોને પરિણામની જાણ કરવી જોઈશે.

૧૧. પ્રોત્સાહન.- પરીક્ષામાં પ્રથમ પ્રયત્ને એસી ટકા (૮૦%) અથવા તેથી વધુ કુલ ગુણ મેળવ્યા હોય તેવા ઉમેદવારને, પ્રોત્સાહન તરીકે, સરકારે વખતો વખત નક્કી કરેલી રકમ રોકડમાં ચૂકવવામાં આવશે.

૧૦. પરીક્ષા ખંડમાં અમુક સાધનો (ડિવાઈસ)નો ઉપયોગ કરવા પર પ્રતિબંધ.- ઉમેદવારને, સેલ્યુલર ફોન, કેલ્ક્યુલેટર, સ્માર્ટ ઘડિયાળ, પેજર, આઈ-પેડ વગેરે જેવા ઇલેક્ટ્રોનિક સંદેશા વ્યવહારના કોઈ સાધનો (ડિવાઈસ) પોતાની સાથે લઈ જવા દેવાની પરવાનગી આપવી જોઈશે નહિ.

૧૧. અપવાદ:

જૂના નિયમો રદ થવાથી, આવા રદ થયેલા નિયમો પૈકી કોઈ હેઠળ કરેલા કોઈ કૃત્યો અથવા લીધેલા પગલાંને અસર થશે નહિ.

#### પરિશિષ્ટ-ક

(જુઓ નિયમ ૬(૧))

હિસાબ અને તિજોરી નિયામકની કચેરીની તાબાની સેવામાં, પેટા હિસાબનીસ, પેટા ઓડિટર અથવા ડેટા એન્ટ્રી મશીન ઓપરેટરની જગા પર બઢતી માટેની ખાતાકીય પરીક્ષા માટેનો અભ્યાસક્રમ.

પ્રશ્નપત્ર ૧: ખાતાકીય વિષયો (પુસ્તકો સાથે)

(૧૦૦ ગુણ) (૩ કલાક)

પુસ્તકોના નામ	અંદાજિત ગુણ
૧. એકાઉન્ટ કોડ વોલ્યુમ ૧(પ્રકરણો ૧ થી ૬ અને પરિશિષ્ટ ૩), વોલ્યુમ ૨, વોલ્યુમ ૪	૩૦
૨. ગુજરાત તિજોરી નિયમો, ૨૦૦૦	૬૦
૩. જૂથ વીમા યોજના, ૧૯૮૧	૧૦

પ્રશ્નપત્ર ૨: હિસાબ અને ઓડિટ કાર્યરીતિ અને સ્થાનિક ફંડ હિસાબો અને નિયમો. (પુસ્તકો સાથે)

(૧૦૦ ગુણ) (૩ કલાક)

પ્રશ્નપત્ર ૨-ક:- હિસાબ અને ઓડિટ કાર્યરીતિ.

પુસ્તકોના નામ	અંદાજિત ગુણ
૧. સરકારી હિસાબ અને ઓડિટ અંગેનો પરિચય રેલવે, સુરક્ષા (ડિફેન્સ) અને પોસ્ટ અને ટેલિગ્રાફને લગતો ભાગ બાકાત રાખીને ભાગ-૧, ૨, ૩ અને ૪	૨૦

પ્રશ્નપત્ર ૨-ખ: સ્થાનિક ભંડોળ ફંડ અને નિયમો

પુસ્તકોના નામ	અંદાજિત ગુણ
૧. ગુજરાત પંચાયત અધિનિયમ, ૧૯૯૩.	૧૦
૨. ગુજરાત નગરપાલિકા અધિનિયમ, ૧૯૬૩.	૧૦
૩. ગુજરાત સ્થાનિક ફંડ ઓડિટ અધિનિયમ, ૧૯૬૩.	૧૫
૪. ગુજરાત સ્થાનિક ફંડ નિયમો, ૧૯૭૪.	૧૫
૫. ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯.	૩૦

પ્રશ્નપત્ર ૩: વાણિજ્યિક નામા પદ્ધતિ અને પંચાયત નાણાકીય વ્યવસ્થા અને ઓડિટીંગ

(૧૦૦ ગુણ) (૩ કલાક)

પ્રશ્નપત્ર ૩-ક: વાણિજ્યિક નામા પદ્ધતિ (પુસ્તકો વિના).

પુસ્તકોના નામ	અંદાજિત ગુણ
૧. “નામાના તત્વો” ધોરણ ૧૧ અને ૧૨ના ગુજરાત રાજ્ય શાળા મંડળના પુસ્તકો	૫૦

પ્રશ્નપત્ર ૩-ખ:- પંચાયત નાણાકીય વ્યવસ્થા અને ઓડિટીંગ (પુસ્તકો સાથે)

પુસ્તકોના નામ	અંદાજિત ગુણ
૧. પંચાયત નાણાકીય નિયમો-૨૦૧૪	૨૫
૨. મ્યુનિસિપલ હિસાબ અધિનિયમ.	૧૫
૩. સ્થાનિક ફંડ ઓડિટ વિભાગ મેન્યુઅલ(નિયમસંગ્રહ).	૧૦

## પરિશિષ્ટ - ખ

[જુઓ નિયમ ૮(૩)]

અરજીનો નમૂનો

સન ..... માં સત્તામંડળ દ્વારા યોજવાની, હિસાબ અને તિજોરી નિયામકની કચેરીની તાબાની સેવામાં, પેટા-હિસાબનીસ, પેટા-ઓડિટર અથવા ડેટા એન્ટ્રી મશીન ઓપરેટર, વર્ગ ૩ની જગ્યા પર બઢતી માટેની ખાતાકીય પરીક્ષામાં ઉપસ્થિત રહેવા માટેની અરજી.

૧.	અરજદારનું પૂરું નામ: (અટક પહેલાં) (અંગ્રેજી અને ગુજરાતીમાં):	
૨.	હોદ્દો (અંગ્રેજી અને ગુજરાતીમાં):	
૩.	જેમાં હાલ સેવા આપી રહ્યા હોય તે કચેરીનું નામ:	
૪.	જન્મ તારીખ અને આ પરીક્ષાના સમયે ઉમર:	
૫.	નિમણૂકની તારીખ અને સેવાના કુલ વર્ષ:	
૬.	અરજદાર અગાઉ પરીક્ષામાં ઉપસ્થિત રહ્યો હતો કે કેમ? તેમ હોય, તો :- (ક) જે પરીક્ષામાં તે ઉપસ્થિત રહ્યો હોય તે પરીક્ષાનો મહિનો અને વર્ષ: (ખ) કોઈ મુક્તિ મળી છે કે કેમ? તેમ હોય, તો ગુણ, પરીક્ષાનું વર્ષ અને વિષયની વિગતો આપવી:	
	(ગ) અરજદાર મળેલી મુક્તિનો લાભ લેવા ધારે છે કે કેમ? “હા” અથવા “ના” માં જણાવવું. (પસંદગી આખરી ગણાશે અને કોઈપણ ફેરફારની પરવાનગી આપવામાં આવશે નહિ):	
૭.	જે સત્તાધિકાર અથવા નિયમો હેઠળ અરજદારને પરીક્ષા માટે ઉપસ્થિત રહેવાનું છે તે:	
૮.	અરજદારે જેટલી તકોની અંદર પરીક્ષા પાસ કરવી જરૂરી હોય તેટલી તકોની સંખ્યા (પરીક્ષામાં ઉપસ્થિત રહેવા માટેની યોગ્યતા અને સમયમર્યાદાની સમાપ્તિની તારીખ જણાવવી):	
૯.	પૂર્ણ કરેલી તકોની સંખ્યા.	
૧૦.	વધારાની (ખાસ) તક આપવામાં આવી છે કે કેમ? જે હુકમ હેઠળ અરજદારને વધારાની તક આપી હોય, તે (હુકમોના નંબર અને તારીખ) નિર્દિષ્ટ કરવા અને તેની નકલ જોડવી:	
૧૧.	પરીક્ષા પાસ કરવાનો હેતુ (ઉદાહરણ તરીકે સેવામાં કાયમી થવા, સરકારી સેવામાં પ્રતિધારણ, બઢતી-વગેરે.):	
૧૨.	અરજદાર ખાતાકીય પરીક્ષાના નિયમો અનુસાર પરીક્ષામાં ઉપસ્થિત રહેવાને પાત્ર છે કે કેમ?	

૧૩.	સક્ષમ સત્તાધિકારીના જે હુકમોથી વયમર્યાદા અને/ અથવા સેવા-મર્યાદા હળવી કરવામાં આવી હોય તે હુકમોના ક્રમાંક અને તારીખ. (હુકમોની નકલો જોડવી)	
૧૪.	વિશેષ નોંધ (રિમાર્ક્સ), કોઈ હોય તો.	

સ્થળ: .....

તારીખ: .....

(અરજદારની સહી)

## પરિશિષ્ટ - ગ

[જુઓ નિયમ ૮(૪)]

યોગ્યતા પ્રમાણપત્ર

પ્રમાણિત કરવામાં આવે છે કે-

(૧) ઉપરની વિગતોની ખરાઈ કરવામાં આવેલી છે અને તે સાચી જણાયેલ છે.

શ્રી/શ્રીમતી/કુમારી.....માં યોજનાર .....ની જગા પર બઢતી માટેની ખાતાકીય પરીક્ષામાં ઉપસ્થિત રહેવાને પાત્ર છે.

(૨) \* જરૂરી ફી ચૂકવવામાં આવી છે; ચલણની નકલ આ સાથે જોડેલી છે.

(૩) \* ઉમેદવારને વધારાની તક આપવામાં આવી છે; હુકમની નકલ જોડેલી છે.

સ્થળ: .....

(કચેરીના વડાની સહી અને તેમનો હોદ્દો)

તારીખ: .....

(વિભાગના અધિકૃત અધિકારીની સહી)

\* લાગુ ન પડતું હોય તે છેકી નાખવું.

ગુજરાતના રાજ્યપાલશ્રીના હુકમથી અને તેમના નામે,

સપના રાણા,

સરકારના નાયબ સચિવ.

-----

